

प्रेषक,

एस0 राजू,
प्रमुख सचिव
उत्तराखण्ड शासन।

सेवा में,

महानिदेशक,
विद्यालयी शिक्षा,
उत्तराखण्ड, देहरादून।

माध्यमिक शिक्षा अनुभाग-3

देहरादून, दिनांक: 24-दिसम्बर, 2013

विषय: बालिका शिक्षा प्रोत्साहन (मुफ्त साईकिल), योजना की क्रियान्वयन के संबंध में।


महोदय,

उपर्युक्त विषयक आपके पत्र संख्या: अका0/8746-47/साईकिल/ 2013-14, दिनांक: 10 जून, 2013 व पत्रांक: अर्थ-5क/14631/छात्रवृत्ति/2013-14, दिनांक: 12 जुलाई, 2013 के संदर्भ में एवं शासनादेश संख्या: 1682/XXIV-3/12/02(77)2012 दिनांक: 19 मार्च, 2013 के क्रम में अवगत कराना है कि उत्तराखण्ड राज्य में बालिका शिक्षा को पूर्णतः प्रोत्साहन दिये जाने के उपरान्त भी कई क्षेत्रों में बालिकाओं को विद्यालय न भेजने की समस्या विद्यमान होने एवं वर्तमान में भी राज्य में महिला साक्षरता दर पुरुष साक्षरता दर से अपेक्षाकृत कम होने व बालिकाओं का माध्यमिक कक्षाओं में नामांकन बढ़ाने के उद्देश्य से सम्यक् विचारोपरान्त कक्षा-9 में प्रवेश पाने वाली अध्ययनरत् बालिकाओं को वर्तमान शिक्षा सत्र से मुफ्त साईकिल दिये जाने का निर्णय लिया गया है।

2 उपरोक्तानुसार लिये गये निर्णय के अनुक्रम में वर्तमान में प्रथम चरण में राज्य के समस्त शासकीय विद्यालयों में कक्षा-9 में प्रवेश पाने वाली अध्ययनरत् सभी बालिकाओं को मुफ्त साईकिल की सुविधा प्रदान की जा रही है।

3. इस संबंध में सम्यक् विचारोपरान्त लिए गये निर्णयानुसार मुझे यह कहने का निदेश हुआ है कि द्वितीय चरण में राज्य के सभी शासकीय विद्यालयों के साथ-साथ अशासकीय (Aided) विद्यालयों में भी कक्षा-8 उत्तीर्ण करने के उपरान्त कक्षा-9 में प्रवेश पाने वाली सभी समस्त वर्ग की बालिकाओं के लिए संगत शासनादेश संख्या: 1682/XXIV-3/12/02(77)2012 दिनांक: 19 मार्च, 2013 शासनादेश संख्या: 749/XXIV-3/12/02(77)2012 दिनांक: 07 मई, 2013 के प्राविधानों के अधीन निम्नांकित शर्तों/प्रतिबन्धों के अधीन "मुफ्त साईकिल योजना" चालू शिक्षण सत्र से ही प्रारम्भ किये जाने की श्री राज्यपाल महोदय सहर्ष स्वीकृति प्रदान करते हैं। उक्त योजना से संबंधित मुख्य शर्तों/प्रतिबन्ध का विवरण निम्नवत् है:-

- (i) उक्त प्रोत्साहन योजना के अंतर्गत कक्षा-9 में अध्ययनरत् मैदानी क्षेत्रों की बालिकाओं को अनिवार्य रूप से मुफ्त साईकिल सुविधा एवं पर्वतीय क्षेत्रों की विषम भौगोलिक परिस्थितियों के दृष्टिगत पर्वतीय क्षेत्रों में कक्षा-9 में अध्ययनरत् बालिकाओं को साईकिल के क्रय मूल्य के समतुल्य धनराशि की एन0एस0सी0/बैंक एफ0डी0/डाक घर एफ0डी0 लेने का विकल्प उपलब्ध रहेगा जिसके अंतर्गत साईकिल की लागत के बराबर की धनराशि सावधि जमा के रूप में दी जायेगी। सावधि जमा धनराशि के मामले संबंधित विद्यालय के समीपवर्ती राष्ट्रीयकृत/सहकारी/ग्रामीण बैंकों तथा डाकघर में व्यवहरित किये जायेंगे।
- (ii) उक्त योजना के अंतर्गत मैदानी क्षेत्र में अनिवार्यता बालिकाओं को निर्धारित मानक मूल्य रु0 2850/- तक की सीमा तक साईकिल उपलब्ध करायी जानी है जबकि पर्वतीय क्षेत्रों में निर्धारित मानक मूल्य रु0 2850/- की धनराशि की 04 वर्ष की एफ0डी0 हेतु बैंक/डाकघर निर्धारण हेतु जनपद स्तर पर संबंधित जिले के जिलाधिकारी की अध्यक्षता में शासनादेश संख्या: 749/XXIV-3/12/02(77)2012 दिनांक: 07 मई, 2013 द्वारा समिति गठित की गयी है, के अनुसार कार्यवाही की जायेगी।
- (iii) बालिकाओं के ऐसे सावधि जमा (एफ0डी0) प्रमाण-पत्र का नकदीकरण संबंधित बालिका के 12वीं कक्षा उत्तीर्ण करने के उपरान्त ही देय होगी




- (iv) योजना का लाभ प्राप्त करने के बाद यदि किसी छात्रा द्वारा शालात्याग कर दिया जाता है तो ऐसी दशा में यथार्थिती साईकिल की लागत की धनराशि/सावधि जमा धनराशि विभाग को वापस कर शासकीय कोष में जमा कर दी जायेगी।
- (v) विभाग द्वारा छात्राओं की उपस्थिति सुनिश्चित करने तथा योजना का लाभ प्राप्त करने के उपरान्त शालात्याग करने की दशा में साईकिल की लागत/सावधि जमा धनराशि की वापसी सुनिश्चित करने की सुचारु व्यवस्था की जायेगी।
4. इस प्रकार निर्धारित मानक मूल्य के अधीन पात्र छात्रा द्वारा अपने लिए साईकिल स्वयं क्रय की जायेगी, ऐसे क्रय के प्रमाण हेतु कैश मैमों प्रस्तुत किया जायेगा एवं साईकिल का निरीक्षण संबंधित विद्यालय के प्रधानाचार्य द्वारा किया जायेगा। निर्धारित मानक मूल्य या वास्तविक कीमत जो भी कम हो, का भुगतान छात्रा को एकाउण्ट पैई-चैक के आधार पर किया जायेगा। साईकिल का निर्धारित मूल्य से अधिक मूल्य की साईकिल क्रय करने पर मानक निर्धारित मूल्य से अधिक धनराशि का वहन छात्रा द्वारा स्वयं वहन किया जायेगा तथा मानक निर्धारित मूल्य से कम मूल्य की साईकिल क्रय करने पर मानक मूल्य की निर्धारित अवशेष धनराशि छात्रा को भुगतान नहीं की जायेगी।
5. इस संबंध में होने वाला व्यय चालू वित्तीय वर्ष 2013-14 के आय-व्ययक में अनुदान संख्या: 11 के आयोजनागत पक्ष के अधीन ले0शी0-2202-02-800-18 बालिका शिक्षा प्रोत्साहन (साईकिल) योजना -00-42-अन्य व्यय मानक मद के नामे डाला जायेगा।
6. यह आदेश वित्त विभाग के अशासकीय संख्या: 98(P)(X)/XXVII(3)2013-14 दिनांक: 06 दिसम्बर, 2013 में प्राप्त सहमति के क्रम में निर्गत किये जा रहे हैं।


भवदीय,
(एस0राजू)
प्रमुख सचिव

पृष्ठांकन संख्या: 1924/XXIV-3/13/02(77)2012 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- मुख्य सचिव, उत्तराखण्ड शासन।
- 3- प्रमुख सचिव, मा0 मुख्यमंत्री जी, उत्तराखण्ड शासन।
- 4- निजी सचिव, निजी सचिव, माननीय विद्यालयी शिक्षा मंत्री, उत्तराखण्ड शासन।
- 5- समस्त प्रमुख सचिव/सचिव, उत्तराखण्ड शासन।
- 6- मण्डल आयुक्त, गढ़वाल मण्डल, पौड़ी/कुमायूँ मण्डल, नैनीताल।
- 7- समस्त जिलाधिकारी, उत्तराखण्ड।
- 8- मण्डलीय अपर शिक्षा निदेशक, गढ़वाल मण्डल पौड़ी/कुमायूँ मण्डल, नैनीताल।
- 9- समस्त मुख्य शिक्षा अधिकारी/जिला शिक्षा अधिकारी उत्तराखण्ड।
- 10- गोपन अनुभाग (मंत्रीपरिषद्), उत्तराखण्ड शासन।
- 11- निदेशक, एन0आई0सी0 सचिवालय परिसर, देहरादून।
- 12- निदेशक, राज्य योजना आयोग, उत्तराखण्ड शासन।
- 13- संयुक्त निदेशक, राजकीय मुद्राणालय रुड़की, जनपद-हरिद्वार को आगामी बजट में प्रकाशनार्थ कर उक्त की 30-30 प्रतियां इस कार्यालय को उपलब्ध कराये जाने हेतु प्रेषित।
- 14- गार्ड फाइल।



आज्ञा से,

(आर0के0तोमर)
उप सचिव।

